



കേരള സർക്കാർ സംഗ്രഹം

വനം വന്യജീവി വകുപ്പ് - ചെറുകിട തടിയതിരവനവിഭവ ശേഖരണവും വിപണനവും-
ഏജൻസി നിശ്ചയിച്ച് ഉത്തരവ് പുറപ്പെടുവിക്കുന്നു.

വനം വന്യജീവി (ഇ) വകുപ്പ്

സ.ഉ (കൈയെഴുത്ത്) 23/03/ വനം തിരുവനന്തപുരം

തീയതി 25.04.2003

- പരാമർശം:**
1. ജി.ഒ(എം.എസ്) നം. 200/78/എ.ഡി തീയതി 28.07.1978
 2. ജി.ഒ(എം.എസ്) 4/82/എ.ഡി തീയതി 2.01.1982
 3. ജി.ഒ(എം.എസ്) 35/93 വനം തീയതി 4.05.1993
 4. ജി.ഒ(എം.എസ്) 540/97 വനം തീയതി 31.10.1997.
 5. നം. 6-21/89 എഫ്.പി തീയതി 1.06.1990 ലെ കേന്ദ്ര സർക്കാർ കത്ത്.
 6. ജി.ഒ(എം.എസ്) നം. 8/98 വനം വന്യ ജീവി തീയതി 16.01.1998
 7. 25.10.2002., 20.01.2003 എന്നീ തീയതികളിലെ പി.എഫ്.എം- എഫ്.ഡി.എ 9/2002, 20/2002 നമ്പരിലുള്ള പ്രിൻസിപ്പൽ ചീഫ് ഫോറസ്റ്റ് കൺസർവേറ്ററുടെ കത്തുകൾ.

ഉത്തരവ്

കേരളത്തിലിപ്പോൾ ചെറുകിട വനവിഭവശേഖരണം (എം.എഫ്.പി) ട്രൈബൽ സഹകരണ സംഘങ്ങൾ മുഖേന നടത്തുന്നതിനുള്ള സംവിധാനമാണ് നിലവിലുള്ളത്. പരാമർശം (1) സർക്കാർ ഉത്തരവനുസരിച്ച് ഗിരിജൻ സഹകരണ സംഘങ്ങൾക്ക് സൗജന്യ നിരക്കിൽ ശേഖരണാവകാശം അനുവദിച്ചു. പരാമർശം (2) അനുസരിച്ച് ഇങ്ങനെ സൗജന്യ നിരക്കിൽ ശേഖരിക്കുന്ന ചെറുകിട തടിയതിര വനവിഭവങ്ങൾ സംസ്ഥാന എസ്.സി/ എസ്.ടി വികസന സഹകരണ ഫെഡറേഷൻ വിൽക്കേണ്ടതാണെന്ന് ഉത്തരവായി. ഇങ്ങനെ ശേഖരിക്കുന്ന വിഭവങ്ങളുടെ വില നിശ്ചയിക്കാൻ എം.എഫ്.പി. കമ്മിറ്റിയെ നിയമിക്കുകയും ചെയ്തു. അംബേദ്കർ ജന്മശതാബ്ദിയോടനുബന്ധിച്ച് എം.എഫ്.പി ശേഖരണത്തിന് സഹകരണ സംഘങ്ങളിൽ നിന്ന് 5 വർഷക്കാലത്തേക്ക് വിലയിടാക്കേണ്ടതില്ലെന്ന് പരാമർശം (3) പ്രകാരം തീരുമാനിച്ചു. മേൽ കാണിച്ച സൗജന്യം 5 വർഷത്തേക്ക് കൂടി നീട്ടിക്കൊണ്ട് പരാമർശം (4) പ്രകാരം ഉത്തരവായി. എന്നാൽ ജനപങ്കാളിത്തത്തിലൂന്നിയ പുതിയ ദേശീയ വനനയത്തിന്റെ ഭാഗമായി വനപരിപാലനത്തിൽ പാരമ്പര്യ വനാശ്രിത സമൂഹങ്ങൾക്ക്, പ്രത്യേകിച്ച് ആദിവാസികൾക്ക് പങ്കാളിത്തം നൽകുന്ന രീതിയിൽ പങ്കാളിത്ത വനപരിപാലന പദ്ധതി ആവിഷ്കരിക്കണമെന്ന് 1990 ലെ കേന്ദ്രസർക്കാർ നിർദ്ദേശമനുസരിച്ച് (പരാമർശം 5) 1998 ൽ വനപരിപാലനത്തിൽ ജനപങ്കാളിത്തം ഉൾപ്പെടുത്തിക്കൊണ്ടുള്ള നയം സംസ്ഥാനം അംഗീകരിച്ചു. (പരാമർശം 6)

- (2) 10-ാം പഞ്ചവത്സര പദ്ധതി മുതൽ വനപരിപാലനത്തിനുള്ള ധനസഹായവും വിഹിതവും വനസംരക്ഷണസമിതികൾ മുഖേന നൽകുമെന്നാണ് കേന്ദ്ര സർക്കാരിന്റെ തീരുമാനം. ഇതിനായി കേന്ദ്ര നിർദ്ദേശപ്രകാരം വനസംരക്ഷണ സമിതികളെ ഉൾപ്പെടുത്തിക്കൊണ്ടുള്ള വന വികാസ ഏജൻസികൾ രൂപീകരിച്ചിട്ടുണ്ട്.

- (3) തടിയിതര വനവിഭവശേഖരണവും വിപണനവും പങ്കാളിത്തവനപരിപാലനത്തിന്റെ പ്രധാന ചുമതലകളിൽ ഒന്നാണ്. കേന്ദ്ര വനം പരിസ്ഥിതി മന്ത്രാലയത്തിന്റെ നിർദ്ദേശങ്ങളിൽ വനസംരക്ഷണ സമിതികളുടെ ഗ്രാമവികസന ഫണ്ട് രൂപീകരിക്കുന്നത് സംബന്ധിച്ചും പ്രസ്തുത ഫണ്ടിൽ വനവിഭവ വിപണനത്തിൽ നിന്നുള്ള വരുമാനത്തിന്റെ 20% നിക്ഷേപിക്കുന്നതിനെക്കുറിച്ചും വ്യക്തമായി പരാമർശിച്ചിട്ടുണ്ട്. വനസംരക്ഷണ സമിതികൾക്ക് രൂപം കൊടുത്ത് അവയുടെ പങ്കാളിത്തത്തോടെ വനപരിപാലനവും വനവിഭവശേഖരണവും യാഥാർത്ഥ്യമാക്കിയാൽ മാത്രമേ ദേശീയ വനനയത്തിന്റെ അന്തഃസത്ത ഉൾക്കൊള്ളാൻ കഴിയുകയുള്ളൂ.
- (4) ദേശീയ വനനയത്തിന്റെ കാഴ്ചപ്പാടും കേന്ദ്ര സർക്കാരിന്റെ നിലപാടും പരാമർശം 7 ലെ കത്തുകളും സംസ്ഥാന സർക്കാർ വിശദമായി പരിശോധിച്ചതിന്റെ അടിസ്ഥാനത്തിൽ പരാമർശത്തിലെ ഉത്തരവുകളിലെ നിബന്ധനകൾ പൂർത്തീകരിക്കാനും താഴെ പറയുന്ന വ്യവസ്ഥകൾക്കു വിധേയമായി ചെറുകിട വിനവിഭവ (എം.എഫ്.പി) ശേഖരണവും നടത്തുന്നതിന് ആദിവാസി വനസംരക്ഷണസമിതികളേയും വിപണനത്തിന് ട്രൈബൽ സഹകരണസംഘങ്ങളേയും, പട്ടികവർഗ്ഗ വികസന ഫെഡറേഷനേയും നിശ്ചയിച്ചുകൊണ്ട് ഉത്തരവ് പുറപ്പെടുവിക്കുന്നു.
 - (എ) ട്രൈബൽ സഹകരണ സംഘത്തിൽ അംഗമാണെന്ന കാര്യത്തിൽ മാത്രം ഒരു വി.എസ്.എസിന്റെ പ്രവർത്തനമേഖലയിൽ ഈ വി.എസ്.എസിൽ അംഗമല്ലാത്ത വ്യക്തി വനവിഭവങ്ങൾ ശേഖരിക്കാൻ പാടില്ല. ഒരു വി.എസ്. എസിന്റെ പ്രവർത്തനമേഖലയിൽ പ്രസ്തുത വി.എസ്.എസിൽ അംഗമല്ലാത്ത വ്യക്തി വനവിഭവശേഖരണം നടത്തേണ്ട സാഹചര്യമുണ്ടാകുന്ന പക്ഷം പ്രാദേശിക വി.എസ്.എസിന്റെ അനുവാദത്തോടേയും മേൽനോട്ടത്തിലും അംഗീകൃത മൈക്രോപ്ലാൻ വിധേയമായും മാത്രമേ ശേഖരണം നടത്താവൂ. വന സംരക്ഷണസമിതികൾ ശേഖരിക്കുന്ന വനവിഭവങ്ങൾ അതാത് മേഖലയിൽ അധികാരപ്പെടുത്തിയ സംഘങ്ങൾക്ക് മാത്രമേ കൈമാറാൻ പാടുള്ളൂ. ഇത് വി.എസ്.എസ് എക്സിക്യൂട്ടീവ് കമ്മിറ്റിയുടെ പൂർണ്ണ ചുമതലയിൽപ്പെടുന്നതും, പൊതുയോഗത്തിനെ ബോധ്യപ്പെടുത്തേണ്ടതുമാണ്. ശേഖരണ- വിപണനത്തിനായി വി.എസ്.എസും സംഘവുമായി ധാരണാപത്രം ഒപ്പുവയ്ക്കേണ്ടതാണ്.
 - (ബി) ചെറുകിട തടിയിതര വനവിഭവശേഖരണം ആദിവാസികൾ മാത്രമടങ്ങുന്ന വനസംരക്ഷണസമിതികൾ വഴി നടത്തേണ്ടതാണ്.
 - (സി.) വി.എസ്.എസ് വഴി ശേഖരിക്കുന്ന ചെറുകിട വനവിഭവങ്ങൾ നിശ്ചിത സമയത്തിനുള്ളിൽ ഏറ്റെടുക്കുവാനുള്ള ചുമതല സംഘത്തിനുണ്ടായിരിക്കും. ഇപ്രകാരം ഏറ്റെടുക്കുന്ന വിഭവങ്ങളുടെ വില വി.എസ്.എസിന് കൈമാറുന്നതും ഒരു നിശ്ചിത സമയത്തിനുള്ളിലായിരിക്കണം. നിശ്ചിത സമയത്തിനുള്ളിൽ ഏറ്റെടുക്കുവാൻ സംഘത്തിന് / ഫെഡറേഷന് കഴിയാത്ത പക്ഷം അവ വിപണനം ചെയ്യുവാൻ വി.എസ്.എസിനു അധികാരമുണ്ടായിരിക്കും.
 - (ഡി) വി.എസ്.എസ് ശേഖരിക്കുന്ന മുഴുവൻ ചെറുകിട വനവിഭവങ്ങളും ഏറ്റെടുക്കുവാൻ സംഘം/ ഫെഡറേഷൻ തയ്യാറായിരിക്കണം.
 - (ഇ) വി.എസ്.എസ് വഴി ശേഖരിക്കുന്ന ചെറുകിട വനവിഭവങ്ങളുടെ മൂല്യ വർദ്ധനയ്ക്കുതക്കുന്ന വിധത്തിൽ സംസ്കരണം നടത്താനുള്ള അധികാരം വി.എസ്.എസിന് ഉണ്ടായിരിക്കും. ഇപ്രകാരം സംസ്കരണം നടത്തിയ വിഭവങ്ങൾക്ക് ഉചിതമായ വില നൽകുവാൻ സംഘം/ ഫെഡറേഷൻ ബാധ്യസ്ഥമായിരിക്കും.
 - (എഫ്) വി.എസ്.എസ്.വഴി ശേഖരണം നടത്തിയ ചെറുകിട വനവിഭവങ്ങൾ, ശേഖരണ സംസ്കരണ വിവരങ്ങളുടെ സാക്ഷ്യപത്രത്തോടുകൂടിയിരിക്കണം വിപണനത്തിനായി സംഘത്തിനെ/

ഫെഡറേഷനെ ഏൽപ്പിക്കേണ്ടത്. ഇപ്രകാരം സാക്ഷ്യപത്രത്തോടൊപ്പം ലഭിക്കുന്ന വിഭവങ്ങൾ വിപണനം ചെയ്യുന്നതും സാക്ഷ്യപത്രത്തോടൊപ്പം ആയിരിക്കണം. മറ്റു വിധത്തിൽ ശേഖരിച്ചവയുമായി ഒരു തരത്തിലും ഈ വിഭവങ്ങൾ കൂട്ടിച്ചേർത്തുകൂടാ.

- (ജി) എം.എഫി.പി ആയി പട്ടികയിൽപ്പെടുത്തിയിട്ടുള്ള വിഭവങ്ങൾ മാത്രമേ ഇതിന്റെ പരിധിയിൽ വരുന്നുള്ളൂ. മറ്റു തടിയിതര വനവിഭവങ്ങളുണ്ടെങ്കിൽ വനസംരക്ഷണസമിതികളുടെ തീരുമാനപ്രകാരം മൈക്രോപ്ലാനിന്റെ അടിസ്ഥാനത്തിൽ അവയുടെ വിപണനം നടത്താൻ സമിതിയ്ക്ക് അധികാരമുണ്ടായിരിക്കും.
- (എച്ച്) അംഗീകൃത മൈക്രോപ്ലാൻ നിബന്ധനപ്രകാരമായിരിക്കണം വനവിഭവശേഖരണം. ഇതിനു വിരുദ്ധമായി പ്രവർത്തിക്കുന്ന സമിതികളുടെ മേൽ നിയമപരമായി നടപടികൾ സ്വീകരിക്കേണ്ടതുണ്ട്. സമിതികളുടെ പ്രതിമാസാവലോകനത്തിൽ വനവിഭവങ്ങളുടെ ശേഖരണം, സംസ്കരണം, വിപണനം എന്നിവ അവലോകന വിധേയമാക്കേണ്ടതാണ്.
- (ഐ) ഇപ്രകാരം ശേഖരിക്കപ്പെടുന്ന ചെറുകിട വനവിഭവങ്ങളുടെ വില ഫോറസ്റ്റ് കോഡിലെ വ്യവസ്ഥകൾക്കും, അതാത് കാലങ്ങളിൽ സർക്കാർ നിശ്ചയിക്കുന്ന മാനദണ്ഡങ്ങൾക്കും വിധേയമായിരിക്കും. ചെറുകിട വനവിഭവങ്ങളുടെ വാങ്ങുന്ന വില, സംസ്കരണക്കൂലി, വിൽക്കുന്ന വില എന്നിവ നിശ്ചയിക്കുന്നതിന് പ്രാദേശിക സമിതിയെ (വനസംരക്ഷണസമിതി പ്രതിനിധി, സഹകരണസംഘം പ്രതിനിധി, പട്ടികജാതി പട്ടികവർഗ്ഗവകുപ്പു പ്രതിനിധി, വനംവകുപ്പു പ്രതിനിധി മുതലായവർ അടങ്ങിയ) ചുമതലപ്പെടുത്തേണ്ടതാണ്. പ്രസ്തുത പ്രാദേശിക സമിതിയെ നിശ്ചയിക്കുന്ന ചുമതല അതത് വനവികാസ ഏജൻസിക്കായിരിക്കും.

ഗവർണ്ണറുടെ ഉത്തരവ് പ്രകാരം

എസ്. സുന്ദരേശൻ

പ്രിൻസിപ്പൽ സെക്രട്ടറി (ഇൻ ചാർജ്ജ്)

സെക്രട്ടറി, പരിസ്ഥിതി- വനം മന്ത്രാലയം., ഭാരത സർക്കാർ (ആമുഖ കത്ത് സഹിതം)
 പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ, തിരുവനന്തപുരം
 ചീഫ് ഫോറസ്റ്റ് കൺസർവേറ്റർ (ഇ ആന്റ്. റ്റി. ഡബ്ല്യു), തിരുവനന്തപുരം
 പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്), കേരള, തിരുവനന്തപുരം
 അക്കൗണ്ടന്റ് ജനറൽ (എ ആന്റ് ഇ,) കേരള, തിരുവനന്തപുരം
 സഹകരണ വകുപ്പ് /പട്ടികജാതി പട്ടികവർഗ്ഗ ക്ഷേമ വകുപ്പ്
 ധനകാര്യ വകുപ്പ് /എസ്.സി/എസ്.ടി വികസന ഫെഡറേഷൻ. തിരുവനന്തപുരം
 പൊതുഭരണ വകുപ്പ് (എസ്.സി) വകുപ്പ് (9.4.2003 ലെ 1887 നമ്പർ മന്ത്രിസഭാ യോഗതീരുമാനപ്രകാരം)
 വനം, വന്യജീവി(ഡി) വകുപ്പ്
 കരുതൽ ഫയൽ/ ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ